

(ಆ) ಹಿಪ್ಪರಗಿ ಬ್ಯಾರೇಜ್ ಕಾರ್ಯಕ್ಕೆ ಮಾರ್ಚ್ ೧೯೪೪ರ ಕೊನೆಯವರೆಗೆ ಖರ್ಚಾದ ಹಣ ೨೨೬.೭೨ ಲಕ್ಷ ರೂಪಾಯಿಗಳು. ಇದಕ್ಕಾಗಿ ಒಂದು ಉಪ ವಿಭಾಗ ಕೆಲಸ ಮಾಡುತ್ತಿದೆ. ಈ ಉಪ ವಿಭಾಗದಲ್ಲಿ ೧೩ ಜನ ಸಿಬ್ಬಂದಿ ಇದ್ದಾರೆ.

ಈ ಸಂದರ್ಭದಲ್ಲಿ ಕೇಂದ್ರ ನೀರಾವರಿ ಮಂತ್ರಿಗಳು ಇದರ ಬಗ್ಗೆ ಹೆಚ್ಚಿನ ಆಸಕ್ತಿಯನ್ನು ವಹಿಸಿದ್ದಾರೆ. ಅವರೇ ರಾಜ್ಯ ಸರ್ಕಾರಕ್ಕೆ ಒಂದು ಪತ್ರವನ್ನು ಲಿಖಿತದ ಮೂಲಕ ಕೊಡದಿದ್ದರೂ ನಾವು ಅಲ್ಲಿಗೆ ಹೋಗಿ ಚರ್ಚೆ ಮಾಡತಕ್ಕಂತಹ ಕಾಲದಲ್ಲಿ ಅವರೇ ಹೇಳಿದರು. ಇದಕ್ಕೆ ಹೆಚ್ಚು ಹಣ ವನ್ನು ಕೊಡುತ್ತೇನೆ. ಇದನ್ನು ೭ನೇ ಪಂಚವಾರ್ಷಿಕ ಯೋಜನೆಯಲ್ಲಿ ಸೇರಿಸತಕ್ಕ ಕೆಲಸವನ್ನು ಸರ್ಕಾರ ಪ್ರಯತ್ನ ಮಾಡಲಿ ಅಂತ ಹೇಳಿದ್ದರು. ಅದರಂತೆ ನಾವು ಅದನ್ನು ಸೇರಿಸಿದ್ದೇವೆ. ಆದರೆ ವರ್ಕ್‌ಔಟ್ ಮಾಡುವಾಗ ಪ್ಲಾನಿಂಗ್ ಕಮೀಷನ್‌ನವರು ಇದನ್ನು ತೆಗೆದುಕೊಳ್ಳುವುದಕ್ಕಾಗುವುದಿಲ್ಲ ಅಂತ ಹೇಳುತ್ತಾರೆ. ಇದು ಯೂಸರ್‌ಫುಲ್ ಅಲ್ಲವೆಂದು ಅದನ್ನು ಹಿಂದೆ ಸರಿಸಿದ್ದಾರೆ. ಪುನಃ ಸಂಸತ್ ಸದಸ್ಯರ ಸಭೆ ಮಂಖ್ಯ ಮಂತ್ರಿಗಳ ಅಧ್ಯಕ್ಷತೆಯಲ್ಲಿ ಸೇರಿದಾಗ, ಚರ್ಚೆ ನಡೆಯುವಂತಹ ಕಾಲದಲ್ಲಿ ಇದು ಪ್ರಸ್ತಾಪಕ್ಕೆ ಬಂತು. ಆವಾಗ ಇದನ್ನು ಪುನಃ ಒತ್ತಾಯ ಮಾಡುತ್ತೇವೆ, ನಾವು ಇದನ್ನು ಪ್ಲಾನಿಂಗ್ ಕಮೀಷನ್‌ಗೆ ಹೇಳಿ ಸೇರಿಸುತ್ತೇವೆ ಅಂತಹೇಳಿದರು. ಆ ರೀತಿಯ ಸೂಚನೆಯನ್ನು ಕೊಟ್ಟಂತಹ ಸನ್ನಿವೇಶದಲ್ಲಿ, ಇದನ್ನು ೭ನೇ ಪಂಚವಾರ್ಷಿಕ ಯೋಜನೆಯಲ್ಲಿ ತೆಗೆದುಕೊಳ್ಳಲೇಬೇಕು ಎಂಬುದಾಗಿ ಮಾನ್ಯ ಮಂಖ್ಯ ಮಂತ್ರಿಗಳ ಹತ್ತಿರ ಸಹಿಗ ಹೋದಂತಹ ಸಂದರ್ಭದಲ್ಲಿ ಒತ್ತಾಯ ಮಾಡಿದ್ದೇವೆ. ೭ನೇ ಪಂಚ ವಾರ್ಷಿಕ ಯೋಜನೆಯಲ್ಲಿ ಇದನ್ನು ಸೇರಿಸಿ ಹಣವನ್ನು ಕೊಟ್ಟರೆ ಕೇಂದ್ರ ಸರ್ಕಾರಕ್ಕೆ ನಾನು ಅಭಿನಂದನೆ ಯನ್ನು ಸಲ್ಲಿಸುತ್ತೇನೆ.

ಕಳೆದ ಎರಡು ವರ್ಷಗಳಲ್ಲಿ ದೇವನಹಳ್ಳಿ ತಾಲ್ಲೂಕಿನಲ್ಲಿ ಮಂಜೂರಾಗಿರುವ ಹೊಸ ಕೆರೆಗಳ ವಿಚಾರ

ಶ್ರೀ ಪಿ. ಸಿ. ಮಂನಿಸ್ವಾಮಯ್ಯ (ದೇವನಹಳ್ಳಿ).—ಲೋಕೋಪಯೋಗಿ ಮತ್ತು ನೀರಾವರಿ ಸಚಿವರು ಕೆಳಕಂಡ ಪತ್ರಿಕೆಗಳಿಗೆ ದಯೆಯಿಟು ಉತ್ತರಿಸುವರೆ ?

(ಅ) ದೇವನಹಳ್ಳಿ ತಾಲ್ಲೂಕಿನಲ್ಲಿ ಕಳೆದ ಎರಡು ವರ್ಷಗಳಲ್ಲಿ ಎಷ್ಟು ಹೊಸ ಕೆರೆಗಳು ಮಂಜೂರಾಗಿವೆ. ಹಾಗೂ ಅವುಗಳು ಯಾವುವು ?

(ಆ) ಅವುಗಳ ನಿರ್ವಾಣ ಕಾರ್ಯ ಯಾವ ಯಾವ ಹಂತಗಳಲ್ಲಿವೆ ?

ಶ್ರೀ ಹೆಚ್. ಡಿ. ದೇವೇಗೌಡ (ಲೋಕೋಪಯೋಗಿ ಮತ್ತು ನೀರಾವರಿ ಮಂತ್ರಿಗಳು).—

(ಅ) ರಾಮೇನಹಳ್ಳಿ ಬಳಿ ಒಂದು ಹೊಸ ಕೆರೆ ಮಂಜೂರಾಗಿದೆ.

(ಆ) ಕೆಲಸವನ್ನು ಜನವರಿ ೧೯೪೫ರಲ್ಲಿ ತುಂಡು ಕೆಲಸದ ಮೇಲೆ ತೆಗೆದುಕೊಳ್ಳಲಾಗಿದ್ದು ಕೆಲಸ ಪ್ರಗತಿಯಲ್ಲಿದೆ.

ಇದನ್ನು ಪೀಸ್ ವರ್ಕ್ ಸಿಸ್ಟಂ ಮೇಲೆ ಕೆಲಸವನ್ನು ತೆಗೆದುಕೊಂಡು ಮಾಡುತ್ತಿದ್ದಾರೆ.

ಶ್ರೀ ಪಿ. ಸಿ. ಮಂನಿಸ್ವಾಮಯ್ಯ.—೧೯೪೩-೪೪ನೇ ಸಾಲಿನಲ್ಲಿ ನಮ್ಮ ತಾಲ್ಲೂಕಿನಲ್ಲಿ ಸುಮಾರು ೭ ಕೆರೆಗಳು ಮಂಜೂರಾಗಿದ್ದುವು. ಅದರಲ್ಲಿ ಒಂದು ಕೆರೆ ರಾಮೇನ ಹಳ್ಳಿಯಲ್ಲಿ ಆಗುತ್ತಿದ್ದು ಅದನ್ನು ಸನ್ನಾನ್ಯ ಮಂತ್ರಿಗಳೇ ಶಂಕಸಾ ಪನೆಯನ್ನು ಮಾಡಿದ್ದಾರೆ. ಅಲ್ಲಿ ಕೆಲಸ ಪ್ರಾರಂಭವಾಗಿದೆ. ಎರಡನೆಯದು ನನ್ನ ಸ್ವಂತ ಉರಾದ ಪೆಪಾನ ಹಳ್ಳಿಯಲ್ಲಿ ಒಂದು ಕೆರೆ ಮಂಜೂರಾಗಿದೆ. ಮಂಜೂರಾದಂತಹ ೭ ಕೆರೆಗಳಲ್ಲಿ ಇದೂ ಒಂದು. ಈ ಕೆಲಸವನ್ನು ಪ್ರಾರಂಭ ಮಾಡಬೇಕೆಂಬ ಮಟ್ಟದಲ್ಲಿದ್ದಾಗ ಇಲಾಖೆಯ ಇಂಜಿನಿಯರ್‌ಗಳು ಸ್ಥಳ ಪರಿಶೀಲನೆ ಮಾಡಿದ್ದಾರೆ. ಕೆರೆಯನ್ನು ಆ ಸ್ಥಳದಲ್ಲಿ ಕಟ್ಟಿದರೆ, ಕೆರೆ ಉಕ್ಕಿ ಬಂದಾಗ, ಅಥವಾ ಹೆಚ್ಚು ನೀರು ಬಂದಾಗ ಕೆರೆ ಒಡೆದು ಹೋದರೆ, ಪಕ್ಕದ ಹಳ್ಳಿ ಪೂರ್ಣವಾಗಿ ಕೊಚ್ಚಿ ಕೊಂಡುಹೋಗಬಹುದು ಎಂಬ ದೃಷ್ಟಿಯಿಂದ ೧೯೪೩ನೇ ಇಸವಿ ಯಲ್ಲಿ ಶ್ರೀಮಾನ್ ಗಂಡೂರಾಯರ ಕಾಲದಲ್ಲಿ ಗೋಪಿನಾಥಂಎಂಬ ಊರಿನ ಕೆರೆ ಒಡೆದು ಹೋಗಿ ಊರೇ ಸಂಪೂರ್ಣವಾಗಿ ಕೊಚ್ಚಿ ಕೊಂಡು ಹೋಯಿತಲ್ಲ, ಆ ಒಂದು ಮೂಲ ತಾಂತ್ರಿಕ ದೃಷ್ಟಿಯನ್ನಿಟ್ಟುಕೊಂಡು ಪಾಪನಹಳ್ಳಿಯ ಕೆರೆಯನ್ನು ಕೈಬಿಟ್ಟಿದ್ದಾರೆ. ಒಂದು ಕೆರೆ ಮಂಜೂರಾಗಬೇಕಾದರೆ, ಹತ್ತಾರು ವರ್ಷಗಳಾದರೂ ಸರ್ಕಾರದಿಂದ

ಮಂಜೂರಾಗುವುದಿಲ್ಲ. ಆದರೆ ಮಂಜೂರಾದಂತಹ ೧೦-೧೫ ದಿವಸಗಳಲ್ಲೇ ಅದನ್ನು ಕೈಬಿಟ್ಟಿದ್ದಾರೆ. ಈ ಕೆರೆಯು ಕಟ್ಟಲ್ಪಟ್ಟರೆ ಸುಮಾರು ೫೦೦ ಎಕರೆ ನೀರಾವರಿಯಾಗುತ್ತದೆ. ಆದರೆಲ್ಲಾ ಸಮಸ್ಯೆ ೧೫೦ ಜನ ಹರಿಜನರು ಗೋಮಾಳದ ಜಮೀನನ್ನು ಸರ್ಕಾರದಿಂದ ಮಂಜೂರು ಮಾಡಿಸಿಕೊಂಡಿದ್ದಾರೆ. ಅವರಿಗೆ ಹೆಚ್ಚು ಅನುಕೂಲವಾಗುತ್ತದೆ. ಆದ್ದರಿಂದ ಈಗಾಗಲೇ ಮಂಜೂರಾಗಿರತಕ್ಕಂತಹ ಕೆರೆಯನ್ನು ಈ ವರ್ಷವಾದರೂ ತೆಗೆದುಕೊಳ್ಳಬೇಕೆಂದು ತಮ್ಮ ಮೂಲಕ ಮಾನ್ಯ ಮಂತ್ರಿಗಳನ್ನು ಕೇಳಿಕೊಳ್ಳುತ್ತೇನೆ.

ಶ್ರೀ ಎಚ್. ಡಿ. ದೇವೇಗೌಡ.—೧೯೮೩-೮೪ನೇ ಸಾಲಿನಲ್ಲಿ ೩ ಕೆರೆಗಳನ್ನು ತೆಗೆದುಕೊಳ್ಳಬೇಕೆಂಬ ವಿಷಯವನ್ನು ಆಯವ್ಯಯದ ಪಟ್ಟಿಯಲ್ಲೇ ಸೇರಿಸಲಾಗಿತ್ತು. ರಾಮೇನಹಳ್ಳಿಯ ಕೆರೆಯ ಕೆಲಸವನ್ನು ಸನ್ಮಾನ್ಯ ಮಂತ್ರಿ ಮಂತ್ರಿಗಳ ಕೈಯಲ್ಲೇ ಶಿಲಾನ್ಯಾಸವನ್ನು ಮಾಡಿದ್ದಾರೆ. ಮಾನ್ಯ ಸದಸ್ಯರು ಹೇಳುವ ಪ್ರಕಾರ ಅದು ಬರೀ ಹರಿಜನ-ಗಿರಿಜನರಿಗೆ ಆಗಿರತಕ್ಕಂತಹದ್ದು. ನಾನೇ ಹೋಗಿ ಸ್ಥಳ ಪರಿಶೀಲನೆ ಮಾಡಿದ್ದೇನೆ. ಎರಡನೆ ಕೆರೆಯೂ ಕೂಡ ಹರಿಜನ-ಗಿರಿಜನರಿಗೇ ಅನುಕೂಲವಾಗುತ್ತದೆಂದು ಮಾನ್ಯ ಸದಸ್ಯರು ಹೇಳುತ್ತಿದ್ದಾರೆ. ಆದರೆ ಇಲಾಖೆಯ ಅಧಿಕಾರಿಗಳು ಕೊಟ್ಟಿರತಕ್ಕಂತಹ ವರದಿಯ ಮೇಲೆ ಹೇಳುವುದಾದರೆ, ೫೦೦ ಎಕರೆ ನೀರಾವರಿಯಾಗುವುದಿಲ್ಲ. ೭೯ ಎಕರೆ ಮಾತ್ರ ನೀರಾವರಿಯಾಗಬಹುದು ಎಂಬ ಅಭಿಪ್ರಾಯವನ್ನು ಅವರು ವ್ಯಕ್ತಪಡಿಸಿದ್ದಾರೆ. ಅದರ ಸೆಟ್ಟು ಸರಿಯಾದ ಸ್ಥಳದಲ್ಲಿಲ್ಲ. ಮಾಡುವುದಕ್ಕಾಗುವುದಿಲ್ಲ ಎಂಬುದಾಗಿ ಇಲಾಖೆಯ ಅಧಿಕಾರಿಗಳು ಹೇಳುತ್ತಿದ್ದಾರೆ. ಸಾಧ್ಯವಾದರೆ, ಈ ಅಧಿವೇಶನ ಮುಗಿಯುವುದರೊಳಗಾಗಿ ನಾನೇ ಸ್ಥಳವನ್ನು ಪರಿಶೀಲನೆ ಮಾಡುತ್ತೇನೆ. ಹರಿಜನ-ಗಿರಿಜನರಿಗೆ ಅನುಕೂಲವಾಗುತ್ತದೆಂದು ಮಾನ್ಯ ಸದಸ್ಯರು ಹೇಳಿದ್ದಾರೆ. ಇದರಲ್ಲಿ ತಾಂತ್ರಿಕವಾಗಿ ಸೈಟ್ ಸೆಲೆಕ್ಷನ್‌ನಲ್ಲಿ ತೊಂದರೆಯಾಗಿದೆ. ನಾನೇ ಕಣ್ಣಾರೆ ನೋಡಿ, ಯಾವ ರೀತಿ ಸಹಾಯ ಮಾಡಬೇಕೆಂಬುದನ್ನು ನೋಡುತ್ತೇನೆ. ಕೊಂದನ ಹೋಬಳಿ, ಸೆಲೆಕ್ಷಂಚಿ ಕೆರೆಯನ್ನೂ ಕೂಡ ಇನ್‌ಫೀಸಿಬಲ್ ಅಂತ ಇಲಾಖೆಯ ಅಧಿಕಾರಿಗಳು ಹೇಳಿದ್ದಾರೆ. ಅದನ್ನೂ ಕೂಡ ಫುನ: ಪರಿಶೀಲನೆ ಮಾಡಿನೋಡುತ್ತೇನೆ.

ಬಂದೀಖಾನೆ ಇಲಾಖೆಯ ನೌಕರರುಗಳ ಕುಂದುಕೊರತೆಗಳು

೪೧೧. ಶ್ರೀ ಕೆ. ವಸಂತ ಬಂಗೇರ (ಬೆಳ್ತಂಗಡಿ).—ಈ ಕೆಳಕಂಡ ಪ್ರಶ್ನೆಗಳಿಗೆ ಮಾನ್ಯ ಸಣ್ಣ ಉಳಿತಾಯ ಮತ್ತು ಕಾರಾಗೃಹಗಳ ರಾಜ್ಯ ಮಂತ್ರಿಯವರು ದಯವಿಟ್ಟು ಉತ್ತರಿಸುವರೆ ?

ಅ) ಜೈಲು ಇಲಾಖಾ ಸಿಬ್ಬಂದಿಯ ಬೇಡಿಕೆಗಳು ಸರ್ಕಾರದ ಗಮನಕ್ಕೆ ಬಂದಿದೆಯೆ ?

ಆ) ಹಾಗಿದ್ದಲ್ಲಿ ಅವರ ಬೇಡಿಕೆಗಳ ನಿವಾರಣೆ ಬಗ್ಗೆ ಸರ್ಕಾರದವರು ಏನು ಕ್ರಮ ಕೈಗೊಂಡಿದ್ದಾರೆ.

ಶ್ರೀ ಪಿ. ವೀರಣ್ಣ (ಮಾನ್ಯ ಸಣ್ಣ ಉಳಿತಾಯ ಮತ್ತು ಕಾರಾಗೃಹಗಳ ರಾಜ್ಯ ಮಂತ್ರಿಗಳು).—

ಅ) ಬಂದಿದೆ.

ಆ) ಬೇಡಿಕೆಗಳು ಸರ್ಕಾರದ ಪರಿಶೀಲನೆಯಲ್ಲಿವೆ.

ಶ್ರೀ ಕೆ. ವಸಂತ ಬಂಗೇರ.—ಕಳೆದ ಅಧಿವೇಶನದ ಸಂದರ್ಭದಲ್ಲಿ ಹಾಕಿದ ಪ್ರಶ್ನೆಗೆ ಇದೇ ಉತ್ತರ ಬಂದಿತ್ತು. ಫುನ: ಒಂದು ವರ್ಷದ ನಂತರ ಪರಿಶೀಲನೆಯಲ್ಲಿದೆ ಎಂಬ ಉತ್ತರ ಕೊಟ್ಟಿದ್ದಾರೆ. ಇನ್ನು ಪರಿಶೀಲನೆಗೆ ಎಷ್ಟು ವರ್ಷ ಬೇಕು ? ಪರಿಶೀಲನೆ ಆದನಂತರ ಬೇಡಿಕೆಯನ್ನು ಕಾರ್ಯಗತ ಮಾಡಲಿ ಮತ್ತೆ ಎಷ್ಟು ವರ್ಷಗಳು ಬೇಕಾಗಬಹುದು ?

ಶ್ರೀ ವೀರಣ್ಣ.—ಕಾರಾಗೃಹದ ಸಿಬ್ಬಂದಿ ವರ್ಗದವರು ಇತ್ತೀಚೆಗೆ ಹತ್ತೂ ಬೇಡಿಕೆಗಳನ್ನು ಸರ್ಕಾರದ ಮುಂದಿಟ್ಟಿದ್ದಾರೆ. ಅವುಗಳ ಬಗ್ಗೆ ಸಾಧ್ಯವಾದಷ್ಟು ಜಾಗೃತ ಸರ್ಕಾರ ತೀರ್ಮಾನ ತೆಗೆದುಕೊಳ್ಳುತ್ತದೆ.

ಶ್ರೀ ಕೆ. ವಸಂತ ಬಂಗೇರ.—ಪರಿಶೀಲನೆ ಆದನಂತರ ಅವರ ಬೇಡಿಕೆಗಳನ್ನು ಈಡೇರಿಸುತ್ತೇವೆಂದು ಹೇಳಿದರು. ಆದರೆ ಬೇಡಿಕೆ ಈಡೇರಿಕೆಗಾಗಿ ಮರು ಪರಿಶೀಲನೆಗಾಗಿ ಎಷ್ಟು ಸಮಯಬೇಕು ?